

கழக வெளியீடு- ௫௬.

சு. அ. இராமசாமிப்பிலவர்,
கருயக்கிளர். (அஞ்சல்)
கோட்டூர் வழி, தஞ்சை மாவட்டம்.

பதினெண் கீழ்க்கணக்கு

மதுரைக் கண்ணங்குத்தனார்

இயற்றிய

கார் நாற்பது

பண்டித நாவலர்

திரு. ந. மு. வேங்கடசாமி நாட்டாரவர்கள்

எழுதிய

உரையுடன்



திருநெல்வேலி, தென்னிந்திய ::
சைவ சித்தாந்த நூற்பதிப்புக் கழகம், லிமிடெட்,
திருநெல்வேலி :: சென்னை 1.

Second Edition : 1942.

Third Edition : 1945.

Fourth Edition : 1949.

[Copy - right]

Published by :

THE SOUTH INDIA SAIVA SIDDHANTA WORKS
PUBLISHING SOCIETY, TINNEVELLY, LTD.,
1/140, BROADWAY :: MADRAS 1.

Head Office:

24, EAST CAR STREET :: THIRUNELVELI.

முகவுரை

காரீ நாற்பது என்பது கடைச்சங்கப் புலவர்களியற்றிய பதினெண் கீழ்க்கணக்கில் ஒன்று. கீழ்க்கணக்கு நூல் பதினெட்டென்பது.

‘வனப்பிய ருனே வகுக்குங் காலைச்
சின்மென் மொழியாற் ருய பனுவலோடு
அம்மை தானே யடிரிமிர் பின்றே’

என்னும் தோல்தாப்பியச் செய்யுளியற் சூத்திர வுரையிற் பேராசிரியரும், நச்சினூர்க்கினியரும் உரைக்குமாற்றா நறியலாவது. அவை அம்மை யென்னும் வனப்புடையவாதலும் அவ்வுரையாற் றெளிப்பபடும். பழைய பனுவல்களை அளவு முதலியன பற்றி மேற்கணக்கெனவும் கீழ்க்கணக்கெனவும் பின்னுளோர் வகைப்படுத்தரைத்தனராவர்.

‘அடிரிமிர் பில்லாச் செய்யுட் டொகுதி
யறம்பொரு ளின்ப மடுக்கி யவ்வத்
திறம்பட வுரைப்பது கீழ்க்கணக் காகும்’

என்பது பன்னிரு பாட்டியல்.

கீழ்க்கணக்குகள் பதினெட்டாவன: நாலடியார், நான்மணிக் கடிவை, இன்னா நாற்பது, இனியவை நாற்பது, கார் நாற்பது, களவழி நாற்பது, ஐந்திணை பைம்பது, திணைமொழி யைம்பது, ஐந்திணை யெழுபது, திணைமால் தூற்றைம்பது, திருக்குறள், திரிகடுகம், ஆசாரக்கோவை, பழமொழி, சிறபஞ்சமூலம், இன்னிலை, முது மொழிக்காஞ்சி, ஏலாதி என்பன. இதனை.

‘நா டி நான்மணி நானூற்ப தைந்திணைமுப்
புல்கடுகங் கோவை பழமொழி மாமூலம்
இன்னிலைசொற் காஞ்சி யா டேலாதி யென்பவே
கைந்நிலைய வாங்கீழ்க் கணக்கு,’

என்னும் வெண்பாவா னறிக. இதில் ‘நால்’ என்பதனை ‘ஐந்திணை என்பதன் முன்னுங்கூட்டி நாலுந்திணை யெனக் கொள்ள வேண்டும். சிலர் கைந்நிலை யென்பது கூட்டி இன்னிலையை விடுத்திடுவர். வேறு சிலர் ஐந்திணையை ஐந்து தூவெனக்கொண்டு இன்னிலை, கைந்நிலை இரண்டினையும் ஒழித்திடுவர். அவர், ‘திணை மால்’ என்பதொரு தூல் பழைய வுரைகளாற் கருதப்படுவதுண்டாகலின், அதுவே ஐந்திணையுட் பிறிதொன்றாதல் வேண்டுமென்பர். முற்குறித்த வெண்பாவில் ‘ஐந்தொகை’ ‘இன்னிலைய’ ‘மெய்க்

நிலைய' 'கைந்நிலையோடாம்' 'நன்னிலையவாம்' என்றிவ்வாறெல்லாம் பாடவேற்றுமையும் காட்டுவர்.

இனி, கார் நாற்பது என்னும் இந்நூலை யியற்றினார் மதுரைக் கண்ணங்குத்தனார் எனப்படும் நல்லிசைப் புலவராவார். கூத்தனார் என்னும் பெயருடைய இவர் கண்ணன் என்பார்க்கு மகனா ராதலிற் கண்ணங்குத்தனார் என்றும், மதுரையிற் பிறந்தமையாலோ இருந்தமையாலோ மதுரைக் கண்ணங்குத்தனார் என்றும் வழங்கப் பட்டனரெனக் கொள்ளல்வேண்டும். கண்ணனுக்கு மகனாராகிய கூத்தனார் கண்ணங்குத்தனார் என வழங்கப்படுதற்கு விதி,

‘அப்பெயர் மெய்யொழித் தன்கெடு வழியும்
நிற்றலு முரித்தே யம்மென் சாரியை
மக்கண் முறைதொகூஉ மருங்கி னுன’

என்னும் தோல்காப்பியச் சூத்திரமாகும். இவ்வாசிரியர் கடைச் சங்கப் புலவரென்பது ஒருதலையாயின் இவரது காலம் கி.பி. 200-க்கு முற்பட்டதெனக் கருதலாகும். இவர் இன்ன பிறப்பினர் எனத் துணிதற்கு இடனின்றி. இவரது சமயம் சமணமோ பௌத்தமோ அன்றென்பது தெளிவு. இவர் இந்நூலன்றி வேறு செய்யுளொன்றும் இயற்றியதாகத் தெரியவில்லை.

இந்நூற் செய்யுட்களெல்லாம் அகம் புறம் என்னும் பொருட் பாகுபாட்டினுள் இன்பக்கண்ணிய அகத்தின் பகுதியாகிய முல்லைத் திணையின்பாற் பட்டனவாகும். முல்லையாவது ஒரு தலைமகன் தனக்குரிய யாதானும் ஒரு மிமித்தத்தாற் பிரிந்து சென்றவழி, அவன் வருந்துணையும் தலைமகள் அவன் கூறிய சொற்பிழையாது கற்பால் ஆற்றியிருத்தலாம். வேந்தற்குத் துணையாகப் போர்புரிபச் செல்லுத லுற்ற தலைமகன் ‘கார் காலத்து மீண்டு வருவேன்’ எனக் காலங் குறித்துப் பிரிந்தானாக, அதுகாறும் அரிதின் ஆற்றியிருந்த தலை யன்பினளாய் தலைவக்கு அப்பருவம் வந்தும் அவன் வரத் தாழ்த் திடின ஆற்றுமை விஞ்சுதல் இயற்கை. அங்கனம் விஞ்சுதலுற்ற ஆற்றுமையும் ஆற்றதலும் ஒன்றிநென்றிகலிநிற்கும் அந்நிலமை தலைமகளது அன்பின் பெருமையும் கற்பின் அருமையும் நனி வீளக்குதற் குரியதொன்றாகலின், அதுவே பொருளாக இந்நூல் இயற்றப்பட்ட தென்க. இதிலுள்ள செய்யுட்களெல்லாம் தலைவி, தோழி, தலைவன் என்போரின் கூற்றுக்களாகவுள்ளன. ஒவ்வொரு செய்யுளிலும் கார் வந்தமை கூறப்படுதலின் இந்நூல் “கார் நாற்பது” எனப்பட்டது. இதில் முல்லைத் திணைக்குரிய உரிப்பொருளும் முதற்பொருளும் அன்றிக் கருப்பொருளிற் பல கூறப்பட்டுள்ளன. இதிலுள்ள உவமைகளெல்லாம் கற்போர்க்கு இன்பம் பயக்குந் தகையன. மாயோனையும், பலராமனையும், வேள்வித் தீயையும்,

கார்த்திகை விளக்கீட்டையும் இவ்வாசிரியர் குறித்திருப்பது கருதற் பாலது.

இந்நூற்குப் பழைய பொழிப்புரை யொன்றுளது. அவ் வுரை 23 முதல் 38 வரையுள்ள பாடல்களுக்குக் கிடைத்திலது. சின்னாளின் முன்னரும் சிலர் உரையெழுதி யிருக்கின்றனர். அவற்றுள் காலஞ்சென்ற திருவாளர் B. S. இரத்தினவேலு முதலி யார் அவர்கள் எழுதிய விருத்தியுரை முச்சங்கம், பதினெண் கீழ்க் கணக்கு, அகப்பொருளியல் என்பன முதலிய ஆராய்ச்சிகளையும் கொண்டிருப்பது. நம் தமிழன்னையின் அழகைப் பல்லாற்றானும் மிளிரச் செய்து வருகின்ற திருநெல்வேலி தேன்னிந்திய சைவ சித்தாந்த நூற்பதிப்புக் கழகத்தினரின் விருப்பத்திற் கிசைய இவ் வுரை என்னால் எழுதப்பெறுவதாயிற்று. இதில் காணப்படும் குற்றங் குறைகளைப் பொறுத்தருளுமாறு அறிஞர்களை வேண்டிக் கொள்கின்றேன்.

“ஞால நிற்புகழேமிக வேண்டும்தென்
ஆல் வாயி லுறையுமெம் மாதியே.

இங்ஙனம் :
ந. மு. வேங்கடசாமி.

சிறப்புப்பாயிரம்

முல்லைக் கொடிமகிழ மொய்குழலா ருண்மகிழ
மெல்லப் புனல்பொழியு மின்னெழிற்கார்—தொல்லநூல்
வல்லா ருளமகிழத் தீந்தமிழை வாரக்குமே
சொல்லாய்ந்த கூத்தர்கார் சூழ்ந்து.

உ

திருச்சிற்றம்பலம்

மதுரைக் கண்ணங்கூத்தனார்

அருளிய

கார் நார்பது

மூலமும் உரையும்

தோழி தலைமகட்கும் பருவங்காட்டி வற்புறுத்தது
க. பொருகடல் வண்ணன் புனைமார்பிற் றுர்போல்
திருவில் விலங்குன்றித் தீம்பெயல் தாழ*
வருதும் எனமொழிந்தார் வாரார்கோல் வானங்
கருவிருந் தாலிக்கும் போழ்து.†

(ப - ரை.) பொருகடல் வண்ணன் - கரையை மோதுங்
தடவினது நிறத்தினையுடைய திருமால், மார்பில் புனை தார்போல் -
மார்பில் அணிந்த பூமாலபோல, திருவில் - இந்திரவில்லை, விலங்கு
ஊன்றி - குறுக்காக நிறத்தி, தீம் பெயல் தாழ - இனிய பெயல்
வீழாநிற்க, வருதும் என மொழிந்தார் - வருவேம் என்று சொல்லிப்
போன தலைவர், வானம் - மேகமானது, கரு இருந்து - கருக்கொண்
டிருந்து, ஆலிக்கும் போழ்து - துளிகளால் சொரியாநிற்கையில்,
வாரார் கொல் - வாராரோ? (வருவாரா) என்றவாறு.

பொருகடல் - வினைத்தொகை, புனைதார் என்க. திரு - அழகு,
விரும்பப்படுதன்மை. திருவில் என்பது இந்திரவில் என்னும்
பொருட்டு; 'திருவிற் கோவி' என ஜங்தறு நூற்றுள் வருவதுங்
காண்க. விலங்கு - குறுக்கு: 'விலங்குகின்ற வியன்மார்ப' என்பது
புறம். ஆக என்னுஞ் சொல் வருவக்கப்பட்டது. நீலநிறமுடைய
வானின்கண் பன்னிறமுடைத்தாய் விளைந்து கோன்றும் இந்திரவில்

* தீம்பெயல் வீழ என்றும் பாடம்.

† பொழுது என்றும் பாடம்.

நீலநிறமுடைய மாயோனது மார்பிலணிந்த பன்னிற மலர்த்தாரினைப் போலும் என்க. தாழ் - நிகழ்கால வினையெச்சம். வருதும் தனித் தன்மைப் பன்மை. வருவர் என்பது குறிப்பாற் போந்தது. (க)

இதுவுமது

உ. கடுங்கதிர் நல்கூரக் கார்செல்வ மெய்த
நெடுங்காடு நேர்சினை யீனக்—கொடுங்குழாய்*
இன்னே வருவர் நமரென் றெழில்வானம்
மின்னு மவர்தூ துரைத்து.

(ப - ரை.) கொடுங்குழாய் - வளைந்த குழையையுடையாய், கடுங்கதிர் நல்கூர - ஞாயிற்றின் வெங்கதிர் மெலிவெய்த, கார் செல்வம் எய்த - கார்ப்பருவம் வளப்பத்தைப் பொருந்த, நெடுங்காடு - நெடிய காடெல்லாம், நேர்சினை ஈன - மிக்க அரும்புகளை யீன, எழில்வானம் - எழுச்சியையுடைய முகில், நமர் இன்னே வருவர் என்று - நமது தலைவர் இப்பொழுதே வருவரென்று, அவர் தூது உரைத்து - அவரது தூதாய் அறிவித்து, மின்னும் - மின்னாநின்றது. எ - று.

கடுங்கதிர் - அன்மொழித் தொகையாய் ஞாயிற்றை உணர்த்துவ தெனக் கோடலும் ஆம். ஞாயிற்றுக்கு வெங்கதிர் செல்வமெனப் படுதலின் அது குறைதலை நல்கூர்தல் என்றார். கார் - ஆகுபெயர். முதலடியிற் பொருள்முரண் காண்க. நேர் - ஈண்டு மிகுதி என்னும் பொருட்டு. கொடுமை - வளைவு. கொடுங்குழை - காதணி. எழில் - அழகுமாம். செயவெனெச்சம் மூன்றாம் மின்னும் என்னும் வினை கொண்டன. (உ)

பருவங் கண்டழிந்த தலைமகள் ஆற்றல்வேண்டித் தோழி
தனது ஆற்றாமை தோன்ற வுரைத்தது

ங. வரிநிறப் பாதிரி வாட வளிபோழ்ந்
தயிர்மணற் றண்புறவி னாலி—புரள
உருமிடி வான மிழிய வெழுமே†
நெருந லொருத்தி திறத்து.

(ப - ரை.) வரிநிறப் பாதிரி வாட - வரிநிறத்தை யுடைய பாதிரிப் பூக்கள் வாட, வளி போழ்ந்து - காற்றினால் ஊடறுக்கப்

* கொடுங்குழை என்றும் பாடம்.

† இழிந்தெழுந் தோங்கும் என்றும் பாடம்.

பட்டு, அயிர்மணல் - இளமணலையுடைய, தண் புறவின் - குளிர்ந்த காட்டின்கண், ஆலிபுரள் - ஆலங்கட்டிகள் புரள், உரும் இடிவானம் - இடி இடிக்கும் முகில், நெருநல் - நேற்றுமுதலாக, ஒருத்தி திறத்து - தனித்திருக்கும் ஒருத்திமாட்டு (அவளை வருத்துவான்வேண்டி), இழிய - மழைபெய்ய, எழும் - எழாரின்றது. எ - று.

பாதிரி - ஆகுபெயர், அது வேனிற் பு ஆகலின் வாட என்றார். வாட என்றமையின் அது மூல்க்கண் மயங்காமையோர்க. 'புன்காற் பாதிரி வாரிநிறத் திரள்வீ' என அகத்தினும் வாரிநிறம் கூறப்பட்டமை காண்க. போழ்தல் - ஊடறுத்தல், 'வளியிடை, போழப் படாஅ முயக்கு' என முப்பாலினும் இப்பொருட்டாயது இது. அயிர்மணல் - இளமணல், ஆவது நுண்மணல். ஆலி - நீர் திரண்ட கட்டி, உழிய எனப் பாடவகொள்ளுதல் சிறப்பு; உழிதர என்க. நெருநல் எழும் என முடிக்க. நேற்றுமுதல் தனிமையால் வருந்துவான் எனினும் அமையும். பாதிரி வாட ஆலி புரள் வானம் வளி போழ்ந்து ஒருத்தி திறத்து எழும் என வினைமுடிவு செய்க. ()

தோழி பருவங்காட்டித் தலைமகளை வற்புறுத்தது

ச. ஆடு மகளிரின் மஞ்ஞை யணிகொளக்
காடுங் கடுக்கை கவின்பெறப்* பூத்தன
பாவேண் தோழி பருவம் பணைத்தோளி
வாடும் பசிலை மருந்து.

(11 - ரை.) ஆடும் மகளிரின் - கூடதாடும் மகளிர் போல, மஞ்ஞை - மயில்கள், அணிகொள - அழகுபெற, காடும் - காடுகளும், கடுக்கை - கொன்றைகள், கவின்பெற - அழகுபெற, பூத்தன - மலர்ந்தன; பாடு வண்டு - பாடுகின்ற வண்டுகளும், ஊதும் - அப் பூக்களை ஊதாநிற்கும்; (ஆதலால்) பணைத்தோளி - மூங்கில் போலும் தோளையுடையாய், பருவம் - இப்பருவமானது, வாடும் பசிலை - வாடுகின்ற நின் பசிலைக்கு, மருந்து - மருந்தாகும். எ - று.

மகளிரின் என்பதில் இன் உவமவுருபு. மஞ்ஞை கார்காலத் திற் களிப்புமிக்கு ஆடுதலின் ஆடுமகளிரை உவமை கூறினார். காடும் - உம்மை எச்சப்பொருளது. பூத்தன என்னும் சினைவினை முதலொடும் பொருந்திற்று; காடுமுதலும் கடுக்கை சினையுமாகலின். வாடும் காரண காரியப்பொருட்டு. (ச)

* கவின்கொள என்றும் பாடம்.

இதுவுமது

- டு. இகழுநர் சொல்லஞ்சிச் சென்றார் வருதல்
பகழிபோ லுண்கண்ணாய் பொய்யன்மை யீண்டைப்
பவழஞ் சிதறி யவைபோலக் கோபந்
தவழுந் தகைய புறவு.

(ப - ரை.) பகழிபோல் - அம்புபோலும், உண் கண்ணாய் - மையுண்ட கண்களையுடையாய், ஈண்டை - இவ்விடத்து, பவழம் சிதறியவைபோல - பவழம் சிந்தியவைபோல, புறவு - காடுகள், கோபம் தவழும் தகைய - இந்திர கோபங்கள் பரக்குந் தகைமையை உடையவாயின; (ஆதலால்), இகழுநர் சொல் அஞ்சி - இகழ்வார் கூறும் பழிக்கு அஞ்சி, சென்றார் - பொருள் தேடச்சென்ற தலைவர், வருதல் - மீளவருதல், பொய் அன்மை - மெய்யாம். எ - று.

தமது தாளான்மையாற் பொருள்தேடி அறஞ்செய்யாதார்க் குளதாவது பழியாகலின் 'இகழுநர் சொல்லஞ்சி' எனப்பட்டது. வடிவானும் தொழிலானும் கண்ணுக்குப் பகழி உவமம். பொய் யன்மை மெய்மை. ஈண்டைப் பவழஞ் சிதறியவை என்றமையால் தலைமகள் வருத்த மிகுதியால் தான் அணிந்திருந்த பவழ வடத்தை அறுத்துச் சிந்தினுள்ளென்பது கருதப்படும். ஈண்டை - குற்றுகரம் ஐகாரச் சாரியையேற்றது. கோபம் - கார்காலத்தில் தோன்றுவ தொரு செந்நிறப்பூச்சி; தம்பலப்பூச்சி யென்பர். (டு)

இதுவுமது

- சு. தொடியிட வாற்றா தோலைந்ததோ ணைக்கி
வலேவிடைப் போழ்ந்தகன்ற கண்ணாய் வருந்தல்
கடிதிடி வான முரறு நெலேவிடைச்*
சென்றாரை நீடன்மி னென்று.

(ப - ரை.) வடு இடை - மாவடுவின் நடுவே, போழ்ந்து - பிளந்தாற்போலும், அகன்ற கண்ணாய் - பரந்த கண்களையுடையாய். கடிது இடி வானம் - கடுமையாய் இடிக்கும் முகில், நெடு இடை சென்றாரை - நெடிய வழியிற் சென்ற தலைவரை, நீடன் மின் என்று - காலந் தாழ்க்கா தொழிமின் என்று சொல்லி, உரறும் - முழங்காநிற்கும்; (ஆதலால்) தொடிஇட ஆற்றா - வளையிடுதற்கு கிரம்பாவாய், தோலைந்த - மெலிந்த, தோள் நோக்கி - தோள்களைப் பார்த்து, வருந்தல் - வருந்தாதே எ - று.

* நெறியிடை என்றும் பாடம்.

ஆற்றா - எதிர்மறை வினையெச்சமுற்று. தொடியிடவாற்றா தொலைந்த தோள் என்றது உறுப்பு நலனழிதல் கூறியவாறு; 'தொடியொடு தொல்கவின் வாடிய தோள்' என்பது முப்பால். போழ்ந்தால் என்பது போழ்ந்து எனத் திரிந்து நின்றது. உவமவுருபு தொக்கது. நெடுவிடை - மருவின்பாற்படும்; நெட்டிடை என்பதே பயின்ற வழக்காகலின். (சு)

இதுவுமது

எ. நச்சியார்க் கீதலு நண்ணார்த் தேறுதலுந்
தற்செய்வான் சென்றார்த் தருஉந் தளரியலாய்
பொச்சாப் பிலாத புகழ்வேள்வித் தீப்போல
எச்சாரு மின்னு மழை.

(ப - ரை.) தளர் இயலாய் - தளர்ந்த இயல்பினையுடையாய், நச்சியார்க்கு - தம்மை விரும்பியடைந்தார்க்கு, ஈதலும் - கொடுத்தலும், நண்ணார் - அடையாத பகைவரை, தேறுதலும் - அழித்தலும், தற்செய்வான் - தம்மை நிலநிறுத்துவனவாக நினைத்து, (அவற்றின் பொருட்டு) சென்றார் - பொருள் தேடச் சென்ற தலைவரை, பொச்சாப்பு இலாத - மறப்பில்லாத, புகழ் - புகழையுடைய, வேள்வித் தீப்போல - வேள்வித்தீயைப்போல, எச்சாரும் - எம்மருங்கும், மின்னும் - மின்னொடிற்கும், மழை - வானமானது, தருஉம் - கொண்டு வரும் எ - று.

அறஞ் செய்தற்கும் பகைதெறுதற்கும் பொருள் காரணமாதலை 'அரிதாய வறனெய்தி யருளியோர்க் களித்தலும், பெரிதாய பகை வென்று பேணுரைத் தெறுதலும்தருமெனப், பிரிவெண்ணிப் பொருள்வயிற் சென்ற நக்காதலர்' என்னும் பாலேக்கலி யானுமறிக. தற்செய்வான் சென்றார்—பன்மை யொருமை மயக்கம்; சில சொற்கள் வருவிக்கப்பட்டன. 'தளரியலாய்' என்பது பாடமாயின் தளிர்போலும் சாயலையுடையாய் என்று பொருள் கூறப்படும். பொச்சாப்பின்றிச் செய்தலாற் புகழுண்டாம் ஆகலின் பொச்சாப்பிலாத என்னும் பெயரெச்சம் காரணப்பொருட்டு, 'பொச்சாப் பார்க்கில்லை புகழ்மை' என்பது திருவள்ளுவப் பயன். வேள்வித்தீ உவமம். அது மழைக்குக் காரணமென்பதற்கு ஞாபகமாகவும் உள்ளது. (எ)

இதுவுமது

அ. மண்ணியன் ஞாலத்து மன்னும் புகழ்வேண்டிப்
பெண்ணிய னல்லாய் பிரிந்தார் வரல்கூறும்
கண்ணிய லஞ்சனந் தோய்ந்தபோற் காயாவும்
நுண்ணரும் பூழ்த்த புறவு.

(ப - ரை) பெண் இயல் நல்லாய் - பெண் தகைமையையுடைய நல்லாய், மண் இயல் ஞாலத்து - மண்ணுணியன்ற உலகத்து, மன்னும் புகழ் வேண்டி - நிலைபெறும் புகழை விரும்பி, பிரிந்தார் - பிரிந்து சென்ற தலைவர், வரல் - மீண்டு வருதலை. கண் இயல் அஞ்சனம் - கண்ணிற்கு இயற்றப்பட்டமையை, தோய்ந்தபோல் - தோய்ந்தவை போல, காயாவும் - காயாஞ் செடிகளும், நுண் அரும்பு ஊழ்த்த - நுண்ணிய அரும்புகள் மலரப்பெற்ற, புறவு - காடுகள், கூறும் - சொல்லாநிற்கும் எ - று.

பெண் இயல் - நான் முதலியன ; ' அச்சமு நாணு மடனுமுந் துறுத்த, நிச்சமும் பெண்பாற் குரிய வென்ப ' என்று தோல்காப் பியம் கூறுவதுங் காண்க. காயாமலர் அஞ்சனத் தோய்ந்தாற் போலும் என்பதனை ' செறியிலக் காயா அஞ்சன மலர் ' என்னும் ழுல்லைப்பாட்டானும் அறிக. ஊழ்த்தல் - மலர்தல் ; ' இணருழ்த்து நாறாமலர் ' என்பது திருக்குறள். புறவு பிரிந்தார்வரல் கூறும் என முடிக்க.

(அ)

இதுவுமது

கூ. கருவிளை கண்மலர்போற் பூத்தன கார்க்கேற்

றேரிவனப் புற்றன தோன்றி—வரிவளை

முன்கை யிறப்பத் துறந்தார் வரல்கூறும்

இன்சொற் பலவு முரைத்து.

(ப - ரை.) கண்மலர்போல் பூத்தன - கண்மலர் போலப் பூத்தன வாகிய, கருவிளை-கருவிளம்பூக்களும், கார்க்கு ஏற்று - கார்ப்பருவத் திற் கெதிர்த்து, எரி வனப்பு உற்றன - தீயினது அழகையுற்றன வாகிய, தோன்றி - தோன்றிப் பூக்களும், வரிவளை முன்கை இறப்ப-வரியையுடைய வளைகள் முன்னங் கையினின்று கழல், இன்சொல் பலவும் உரைத்து - இனிய சொற்கள் பலவும் மொழிந்து, துறந்தார் - பிரிந்து சென்ற தலைவர், வரல் - வருதலை, கூறும் - கூறா நிற்கும். எ - று.

கருவிளை - கரும்காக்கணம்பூ ; அது கண்போலும் என்பதனைக் ' கண்ணெனக் கருவிளை மலர் ' என்னும் ஐங்குறு நூற்றாறு மறிக. தோன்றிப்பூச் செந்திர ஒளியுடையது ; ' சுடர்ப்பூந் தோன்றி ' என்பது பெருங்குறிஞ்சி. 'தோடார் தோன்றி குருதி பூப்ப' என்றார் பிறரும். உரைத்து இறப்பத் துறந்தார் என்க. கருவிளையும் தோன்றியும் துறந்தார் வரல்கூறும் என முடிக்க.

(க)

இதுவுமது

க0. வானேறு வானத் துறற வயமுரண்

ஆனேற் றேருத்த லதனோ டேதீர்செறுப்பக்
கான்யாற் றேலியிற் கடுமான்றே ரென்றோழி
மேனி தளிர்ப்ப வரும்.

(ப - ரை.) என் தோழி - எனது தோழியே, வான்ஐறு - இடியேறு, வானத்து உறற - முகிலின்கண் நின்று ஒலிப்ப, வய - வலியினையும், முரண் - மாறுபாட்டினையும் உடைய, ஆன் ஐறு ஒருத்தல் - எருமையின் ஆணாகிய ஒருத்தல், அதனோடு - அவ்விடியேற்றுடன் ; எதிர் செறுப்ப - எதிராகி வெகுள், கடுமான்தேர் - விரைந்த செலவினையுடைய குதிரை பூட்டப்பட்ட நம் காதலர் தேர், கான் யாற்று ஒலியின் - காட்டாற்றின் ஒலிபோலும் ஒலியினையுடைத்தாய், மேனி தளிர்ப்ப - நின்மேனி தழைக்க, வரும் - வாரா நிற்கின்றது, எ-று.

வய - வலி ; 'வயவலியாகும்' என்பது தோல்காப்பியம். ஆன் என்னும் பெயர் எருமைக் குரித்தாதலும், ஒருத்தல் என்னும் பெயர் அதன் ஆணுக்குரித்தாதலும் தோல்காப்பிய மரபியலானறி : இடபம் எனினும் ஆம். தேரோலி அருவியொலி போலும் என்பதனை 'அருவியினொலிக்கும் வரிபுனை நெடுந்தேர்' என்னும் பதீற்றுப்பத்தானும் அறிக. செயவெனச்சம் முன்னைய விரண்டும் நிகழ்விலும், பின்னையது எதிர்விலும் வந்தன. (க0)

இதுவுமது

கக. புணர்தரு செல்வந் தருபாக்குச் சென்றார்

வணரோலி யைம்பாலாய் வல்வருதல் கூறும்

அணர்த்தேழு பாம்பின் றலைபோற் புணர்கோடல்

பூங்குலை யீன்ற புறவு.

(ப - ரை.) வணர் - குழற்சியையுடைய, ஒலி - தழைத்த- ஐம்பாலாய்-கூந்தலையுடையாய், அணர்த்துஎழு - மேனோக்கி யெழும், பாம்பின் தலைபோல் - பாம்பினது படத்தைப்போல, புணர் கோடல்- பொருந்திய வெண்காந்தள்கள், பூங்குலை ஈன்ற - பூக்கொத்துக்களை யீன்ற, புறவு - காடுகள், புணர்தரு - (இம்மை மறுமை யின்பங்கள்) பொருந்துதலையுடைய, செல்வம் - பொருளை, தருபாக்கு - கொண்டு வர, சென்றார் - பிரிந்து சென்ற தலைவர், வல் வருதல் - விரைந்து வருதலை, கூறும் - கூறாநிற்கின்றன எ - று.

தருபாக்கு - வினையெச்சம். வணர் - விளைவு ; ஈண்டுக் குழற்சி. ஒலி - தழைத்தல்; இஃதிப் பொருட்டாதலை 'ஒலி நெடும்பீலி' என்னும் நெடுநல்வாடையடி உரையானறிக. ஐம்பால் - ஐந்து பகுப்பினை யுடையது; கூந்தல். ஐந்து பகுப்பாவன: குழல், கொண்டை, சுருள், பணிச்சை, முடியென்ப. இங்ஙனம் ஒரோவொருகால் ஒவ்வொரு வகையாக வன்றி, ஒரொப்பினையிற்றானே ஐந்து வகையாற் பிரித்து முடிக்கப்படுவது என்று கோடலும் ஆம். 'வணரொலியைம்பாலார்' என இன்னுநாற்பதிலும் இத்தொடர் வந்துள்ளமை காண்க. ()

இதுவுமது

கஉ. மையெழி லுண்கண் மயிலன்ன சாயலாய்
ஐயந்தீர் காட்சி யவர்வருதல் திண்ணிதாம்*
நெய்யணி குஞ்சரம் போல விருங்கொண்பு
வைகலு மேரும் வலம்.

(ப - ரை.) மை எழில் - கருமையும் அழகும் பொருந்திய, உண்கண் - மையுண்டகண்களையுடைய, மயில் அன்ன சாயலாய் - மயில் போலும் சாயலினை யுடையாய், நெய் அணி குஞ்சரம்போல - ஏண்ணெய் பூசப்பட்ட யானைகள்போல, இருங்கொண்பு - கரிய மேகங்கள், வைகலும் - நாடோறும், வலம் ஏரும் - வலமாக எழாநின்ற மன ; (ஆதலால்) ஐயம் தீர் காட்சி - ஐயந்தீர்ந்த அறிவினையுடைய, அவர் - நம் தலைவர், வருதல் திண்ணிது - மீளவருதல் உண்மை என்று.

சாயல் - மென்மை : உரிச்சொல். ஐயந்தீர்ந்த எனவே திரி பின்மையும் பெற்றாம். காட்சி - அறிவு. காட்சியவர் எனக் குறிப்பு வினைப் பெயராக்கலும் ஒன்று. பொய் உள்ளீ டில்லாததாகலின் உண்மையைத் 'திண்ணிது' என்றார். ஆம் - அசை. இருமை - கருமை ; பெருமையுமாம். ஏர்தல் - எழுதல்; 'பாடிமிழ் பணிக்கடல் பருகி வலனேர்பு' என்பது முல்லைப் பாட்டு. (கஉ)

இதுவுமது

கங. ஏந்தெழி லல்குலா யேமார்ந்த† காதலர்
கூந்தல் வனப்பிற் பெயருழு—வேந்தர்
களிறெறி வாளரவம் போலக்கண் வெளவி
ஒளிறுபு மின்னு மழை.

ரல் என்றும் பாடம்

† ஏமாந்த என்றும் பாடம்.

(ப-ரை.) எழில் - அழகிளையுடைய, ஏந்து அல்குலாய் - ஏந்திய அல்குலையுடையாய், ஏம் ஆர்ந்த காதலர் - தம் தலைவரோடு கூடி இன்பம் துய்த்த மகளிரின், கூந்தல் - சரிந்த கூந்தலினது, வனப்பின் - அழகுபோல, பெயல் தாழ் - மழை பெய்ய, மழை - முகில், வேந்தர் களிறு ஏறி - அரசர்யானையை வெட்டி வீழ்த்துகின்ற, அரவம் - ஒலியிளையுடைய, வாள் போல - வாளினைப்போல, கண் வெளவி - கண்களைக் கவர்த்து, ஒளிறுபு - ஒளிவிட்டு, மின்னும் - மின்னொலின்றது ; (ஆதலால் நம் காதலர் வருவர்) எ - று.

ஏம் - ஏமம்: கடைக்குறை. காதலர் - ஈண்டு மகளிரை உணர்த்திற்று. 'அரவம்' என்றமையால் மழைக்கு முழக்கம் வருவித்துக் கொள்ளப்படும். மழையின் மின்னுக்கு வாள் உவமமாதலை 'அருஞ் சமத் தெதிர்த்த பெருஞ்செய லாடவர், கழித்தெறி வாளி னழிப்பன விளங்கு, மின்னுடைக் கருவியை யாகி நாளும், கொன்னே செய் தியோ அரவம் - மழையே' என்னும் அகப்பாட்டானும் அறிக. கண் வெளவல் - கண்வழுக்குறச் செய்தல். ஒளிறுபு - செப்பு என்னும் வாய்பாட்டு வினையெச்சம். காதலர் வருவரென்பது வருவிக்கப் பட்டது. (௧௬)

இதுவுமது

௧௪. செல்வந் தரல்வேண்டிச் சென்றநங் காதலர்
வல்லே வருத நெளிந்தாம் வயங்கிழாய்
முல்லை யிலங்கெயி றீன நறுந்தண்கார்
மெல்ல வினிய நகும்.

(ப-ரை.) வயங்கிழாய் - விளங்காநின்ற அணிகளையுடையாய், முல்லை - முல்லைக்கொடிகள், இலங்கு - விளங்குகின்ற, எயிறுசன - மகளிரின் பற்களைப்போலும் அரும்புகளை ஈனும் வகை, நறு தண்கார் - நல்ல குளிர்த்த மேகம், மெல்ல இனிய நகும் - மெல்ல இனியவாக மின்னொலின்றன: (ஆதலால்) செல்வம் தரல்வேண்டி - பொருள் தேடிக் கொள்ளுதலை விரும்பி, சென்ற - பிரிந்து சென்ற, நம் காதலர் - நமது தலைவர், வல்லை வருதல் - விரைந்து வருதலை, தெளிந்தாம் - தெளிய அறிந்தாம் எ-று.

வல்லை என்பதில் ஏகாரம் அசை; தேற்றமும் ஆம். தெளிந்தாம் - உளப்பாட்டுத் தன்மைப் பண்மை. எயிறு போலும் அரும்பினை எயிறென்றார். 'முல்லையெயிர்' என்பது ஐந்திணையேழ்பது. நறு - நல்ல; இஃதிப்பொருட்டாதலைப் 'பொலனறுந்தெரியல்' என்பதானும் அறிக. (௧௭)

இதுவுமது

கரு. திருந்திழாய் காதலர் தீர்குவ ரல்லர்
குருந்தின் குவியிண ருள்ளுறை யாகத்
திருந்தி னிளிவண்டு பாட விருந்தும்பி
இன்குழ லாதும் பொழுது.

(ப - ரை.) திருந்திழாய் - திருந்திய அணிகளையுடையாய், குருந்தின் - குருந்த மரத்தின், குவி இணர் உள் - குவிந்த பூங்கொத்துக்களின் உள்ளிடமே, உறை ஆக - தமக்கு உறைவிடமாக இருந்து, திருந்து இன் இளி - திருந்திய இனிய இளியென்னும் பண்ணை, ஷண்டுபாட - வண்டுகள் பாட, இரு தும்பி - கரிய தும்பிகள், இன் குழல் ஊதும்பொழுது - இனிய குழல் ஊதாரிற்கும் இக்காலத்தில், காதலர் - நம் தலைவர், தீர்குவர் அல்லர் - நம்மை நீக்கியிருப்பா ரல்லர் எ-று.

திருந்து இழை என்னும் இரு சொல்லும் தொக்க வினைத் தொகைப்புறத்துப் பிறந்த அன்மொழித்தொகைப் பெயர் விளியேற்றத் திருந்திழாய் என்றாயது; வயங்கிழாய் போல்வனவும் இன்ன. உறை என்னும் முதனிலைத் தொழிற் பெயர் உறையும் இடத்திற்கா யிற்று; உள்ளுறை என்பதனை உறையுள் என மாறுதலும் ஆம். இளி - பஞ்சம சுரம். 'குழலிசை தும்பி கொளுத்திக் காட்ட, மழலை வண்டினம் நல்லியாழ் செய்ய, மயிலாடரங்கின் மந்திகாண் பனகாண்' என்பது மணிமேகலை. (கரு)

இதுவுமது

கக். கருங்குயில் கையற மாமயி லாலப்
பெருங்கலி வான முரறும்—பெருந்தோள்
*செயலை யிளந்தளி ரன்னநின் மேனிப்
பசுலை பழங்கண் கொள.

(ப-ரை.) பெருந்தோள் - பெரிய தோளினையுடையாய், செயலை- அசோகினது, இளந்தளிர் அன்ன - இளந்தளிர் போன்ற, நின் மேனி - உன் உடம்பினது, பசுலை - பசுலையானது, பழங்கண்கொள- மெலிவு கொள்ளவும், கருங்குயில் - கரிய குயில்கள், கையற - செய வற்றுத் துன்பமுறவும், மா மயில் - பெரிய மயில்கள், ஆல - களித்து ஆடவும், பெருங் கலி வானம் - பெரிய ஒலியையுடைய முகில்கள், டூரம் - முழங்காரிற்கும் எ-று.

* அசோகினிளந்தளிர் என்றும் பாடம்.

கையறல் - ஈண்டுக் கூவாதொடுங்குதல்; கார்காலத்தில் குயில் துன்புறலும் மயில் இன்புறலும் இயற்கை. ஆல - அகல; ஆட். பசுலை - காதலர்ப் பிரிந்தார்க்கு உளதாகும் நிற வேற்றுமை. பழங்கண் - மெலிவு; 'பழங்கணும் புன்கணும் மெலிவின்பால்' என்பது தீவாகரம். பசுலை பழங்கண் கொள என்றது தலைவர் வருகையால் தலைவி மகிழ்ச்சியுற என்றபடி. (௧௬)

இதுவுமது

௧௭. அறைக்க லிறுவரைமேற் பாம்பு சவட்டிப்
பறைக்குர லேறோடு பௌவம் பருகி
உறைத்திருள் கூர்ந்தன்று வானம் பிறைத்தகை
கொண்டன்று பேதை நுதல்.

(ப-ரை.) பேதை - பேதாய், வானம் - மேகமானது, பௌவம் பருகி - கடல் நீரைக் குடித்து, பறைக் குரல் ஏற்றோடு - பறையொலி போலும் ஒலியையுடைய இடியேற்றாலே, பாம்புசவட்டி - பாம்புகளை வருத்தி, அறைக்கல் - பாறைக்கற்களை யுடைய, இறுவரைமேல் - பக்க மலையின்மேல், உறைத்து - நீரைச்சொரிந்து, இருள்கூர்ந்தன்று - இருளமிக்கது; (ஆதலால்) நுதல் - உணது நெற்றி, பிறைத்தகை - பிறை மதியின் அழகை, கொண்டன்று - கொண்டதே என்று.

இறுவரை - பக்கமலை. சவட்டி - வருத்தி; 'மன்பதை சவட்டுங் கூற்றம்' எனப் பதீற்றுப்பதீதிலும் இச்சொல் இப் பொருளில் வந்துள்ளமை காண்க; இது 'கடிசொல்லில்லைக் காலத்துப்படினே' என்பதனற போந்தது. பௌவம் - ஆகு பெயர். உறைத்தல் - துளித்தல்; சொரிதல். கூர்ந்தன்று - கூர் என்னும் உரிச்சொல்லடியாகப் பிறந்த உடம்பாட்டு வினைமுற்று. இருள் கூர்ந்தன்று - ஒரு சொல்லாய் வானம் என்னும் எழுவாய்க்கு முடிபாயிற்று. (௧௭)

இதுவுமது

௧௮. கல்பயில் கானங் கடந்தார் வரவாங்கே
நல்லிசை யேறோடு வான நடுநிற்பச்
செல்வர் மனம்போற் கவினீன்ற நல்கூர்ந்தார்
மேனிபோற் புல்லென்ற காடு.

(ப-ரை.) கல்பயில் - மலைநெருங்கிய, கானம் கடந்தார் - காட்டைக் கடந்து சென்ற தலைவர், வர - வரும்வகை, ஆங்கே - அவர் வருங்காலம் வந்தபொழுதே, வானம் - மேகங்கள், நல்' இசை - மிக்க

ஒலியையுடைய, ஏரோடு - உருமேற்றுடனே, நடுநிற்ப - நடுவுநின்று
எங்கும் பெய்தலால், நல்கூர்ந்தார் மேனிபோல் - வறுமையுற்றார்
உடம்புபோல, புல்லென்ற - (முன்பு) பொலிவிழந்த, காடு - காடுகள்,
செவ்வார் மணம்போல் - பொருளுடையார் மணம்போல, கவின்
சுன்ற - அழகைத் தந்தன, ஏ-று.

நல் - ஈண்டு மிக + என்னும் பொருளது ; 'நன்று பெரிதாகும்'
என்னும் தோல்காப்பியச் சூத்திரம் இங்கு நோக்கற்பாலது. கடந்
தார் வர ஆங்கே வானம் நடுநிற்பக் காடு கவினீன்ற என வினை
முடிவு செய்க; வர நடுநிற்ப ஆங்கே கவினீன்ற என முடிப்பினும்
அமையும். (கஅ)

வினைமுற்றிய தலைமகன் பாகற்குச் சொல்லியது

கசு. நாஞ்சில் வலவ னிறம்போலப் பூஞ்சினைச்
செங்கான் மராஅந் தகைந்தன—பைங்கோற்
றொடிபொலி முன்கையாள் தோடேனையா வேண்டி
நெடுவிடைச் சென்றதென் னெஞ்சு.

(ப - ரை.) நாஞ்சில் வலவன் - கலப்பைப்படை வென்றியை
யுடையவனது, நிறம்போல - வெண்ணிறம்போல, பூஞ்சினை - பூங்
கொம்பினையும், செங்கால் - செவ்விய தாளினையுமுடைய, மராஅம் -
வெண்கடம்புகள், தகைந்தன - மலர்ந்தன; (ஆதலால்) என் நெஞ்சு -
என் மனம், பைங்கோல் தொடி - பசுமையாகிய திரண்ட வளைகள்,
பொலி - விளங்குகின்ற, முன்கையாள் - முன்னங்கையை யுடையா
ளின், தோள் - தோள்கள், துணையாவேண்டி - எனக்குத் துணையாக
வேண்டி, நெடு இடைச் சென்றது - நெடிய காட்டுவழியைக் கடந்து
சென்றது எ - று.

நாஞ்சில் வலவன் - பலராமன்; அவன் வெண்ணிறமுடைய
னென்பதனையும், கலப்பைப்படையால் வெற்றியுடையனென்பதனை
யும் 'கடல்வளர் புரிவளை பரையு மேனி, அடல்வெந் நாஞ்சிற்பனைக்
கொடியோனும்' என்னும் புறப்பட்டானுமறிக. மராஅம் - வெண்
கடம்பு; 'செங்கான் மராஅத்த வாலிணர்' என்னும் திருமுருகாற்றுப்
படையானும் மராஅம் செங்காலும் வாலிணரு முடைத்தாதல் காண்க.
'ஒருகுழை யொருவன்போ லிணர்சேர்ந்த மராஅமும்' எனப் பாலகீ
கலியிலும் வெண்கடம்பின் பூங்கொத்திற்குப் பலராமன் உவமை
கூறப்பட்டிருத்தல் ஓர்க. தகைதல் - மலர்தல்; இஃதிப் பொருட்டா
தலைப் 'பிடவுமுகை தகைய' (ஐங்குறுநூறு) என்புழிக் காண்க. நெடு
விடைக்கு முன்புரைத்தாக் குரைத்துக்கொள்க. (கசு)

இதுவுமது

உ ௦. வீறுசால் வேந்தன் வினையு முடிந்தன
ஆறும் பதமினிய வாயின—ஏறே
டருமணி நாக மனுங்கச் செருமன்னர்
சேனைபோற் செல்லு மழை.

(ப - ரா.) வீறுசால் - சிறப்பமைந்த, வேந்தன் - அரசனுடைய, வினையும் - போர்த்தொழில்களும், முடிந்தன - முற்றுப்பெற்றன; ஆறும் - வழிகளும், பதம் இனிய ஆயின - செவ்வி யினியவாயின; மழை - மேகங்கள், அருமணி - அரிய மணியையுடைய, நாகம் - பாம்புகள், அனுங்க - வருந்தும் வகை, ஏறேடு - உருமேற்றுடனே, செருமன்னர் சேனைபோல - போர்புரியும் வேந்தரின் சேனைபோல, செல்லும் - செல்லா நிற்கும்; (ஆதலால் நாம் செல்லக்கடவேம்) எ - று.

இடியோசையால் நாகம் வருந்துதலை 'விரிநிற நாகம் விடருள தேனும், உருயின் கடுஞ்சினஞ் சேணின்று முட்டும்' என்னும் நாலடியானறிக. 'முதிர்மணி நாக மனுங்க முழங்கி' என்னும் தீணை மொழியைப்பதும் சண்டு நோக்கற்பாலது. அணியணியாய் விரைந்து சேறலும், முழங்கலும், அம்பு சொரிதலும் பற்றிச் சேனை உவம மாயிற்று. (உ ௦)

இதுவுமது

உக. பொறிமாண் புனைதிண்டேர் போந்த வழியே
சிறுமுல்லைப் போதெல்லாஞ் செல்வி—நறுநுதற்
செல்வ மழைத்தடங்கட் சின்மொழிப் பேதைவாய்
முள்ளெயி றேய்ப்ப வடிந்து.

(ப - ரா.) பொறிமாண் - எந்திரச் செய்கைகளான் மாட்சி மைப்பட்ட, புனை திண் தேர் - அலங்கரிககப்பட்ட திண்ணிய தேர், போந்த வழியே - வந்த வழியிதே, சிறு முல்லைப்போது எல்லாம் - சிறிய முல்லையின் அரும்புகளெல்லாம், வடிந்து - கூர்மையுற்று, செவ்வி நறுநுதல் - செவ்விய அழகிய நெற்றியையும், செல்வமழைத் தடங்கண் - வளப்பமான மழைபோற் குளிர்ந்த அகன்ற கண்களையும், சின்மொழி - சிலவாகிய மொழியினையுமுடைய, பேதைவாய் - மடவா ளது வாயின்கண் உள்ள, முள் எயிறு - கூரிய பற்களை, ஏய்ப்ப - ஒவ்வா நிற்கும் எ - று

சின்மொழி - மெல்லிய மொழியுமாம், 'முள்ளெயிரொக்க வடிவு பட்டு' என்று பொருளுரைத்து, 'நின்றது' என்னும் பயனிலை

தொக்கது என்றுரைப்பர் பழைய வுரைகாரர். இப்பொருளில் 'ஏய்ப்ப' என்பது வினையெச்சம். (௨௧)

இதுவுமது

௨௨. இளையரு மீர்ங்கட் டயர வுளையணிந்து
புல்வண் கலிமாவும் பூட்டிய—நல்லார்
இளநலம் போலக் கவினி வளமுடையார்
ஆக்கம்போற் பூத்தன காடு.

(ப - ரை.) இளையரும் - சேவகரும், ஈர்க்கட்டு அயர - குளிர் காலத்திற்குரிய உடையினை உடுக்க, உளை அணிந்து - தலையாட்டம் அணிந்து, புல்வண்-புல்லினையுண்ட, கலிமாவும் - மணஞ்செருக்கிய குதிரையையும், பூட்டிய - தேருடன் பூட்டுதலைச்செய்ய, காடு - காடுகள், நல்லார் - நற்குணமுடைய மகளிரின், இளநலம்போல - இளமைச் செவ்விபோல, கவினி - அழகுற்று, வளம் உடையார் - வருவாயுடையாரது, ஆக்கம்போல் - செல்வம்போல, பூத்தன-பொலி வற்றன. (எ - று.)

இளையர் - சேவகர்; ஏவலாளர். ஈர்க்கட்டயர என்பதற்கு அழகிதாக்கக் கட்டியுடுத்தலைச் செய்ய என்றனர் பழைய வுரைகாரர். உளை - தலையாட்டம்; சாமரை யெனவும்படும்; இது கவரிமான் மயிராற் செய்து குதிரையின் தலையிலணியப்படுவது. பூட்டிய - செய்யிய என்னும் வினையெச்சம். இளநலம் என்புழி நலம் வடிவு மாம். வளம் வருவாயாதலை 'வளத்தக்காள் வாழ்க்கைத் துணை' என்பதற்குப் பரிமேலழகர் உரைத்த உரையானறிக. பூத்தல் - பொலிதல்; மலர்தலுமாம். (௨௨)

தோழி தலைமகட்குப் பருவங்காட்டி வற்புறுத்தது

௨௩. கண்டிரண் முத்தங் கடுப்பப் புறவேல்லாந்

தண்ணீரி யாலி புரளப் புயல்கான்று

கோண்டெழில் வானமுங் கொண்டன் றேவன்

ஒண்டொடி யூடு நிலை.

[கோலோ

(ப - ரை.) ஒண்டொடி - ஒள்ளிய வளைகளை யணிந்தவளே, புறவு எல்லாம் - காடெங்கும், கண்டிரள் முத்தம் கடுப்ப - இடந் திரண்ட முத்தையொப்ப, தண்ணீரி - குளிர்ந்த நீர்த்துளிகளும், ஆலி - ஆலங்கட்டிகளும், புரள - புரளும்வகை, புயல் - மேகம், கான்று கொண்டு - மழைபொழிந்து கொண்டு, எழில் - அழகினை யுடைய, வானமும் கொண்டன்று - வானத் திடத்தையெல்லாம்

கொண்டது; (ஆதலால்), ஊடுநிலை - பிணங்குந்தன்மை, எவன் கொல் - ஏற்றுக்கு. எ - று.

கண்டிரள் முத்தம் என்றது மேனி திரண்ட முத்தம் என்றபடி - அகத்திலும், பிரூண்டுங் 'கண்டிரண் முத்தம்' என வருதலுங் காண்க. கொல் ஓ - அசைநிலை. தலைவர் வருவர்; இனிப் பிணங்கு தல் வேண்டா என்பது குறிப்பு. (உங)

வினைமுற்றிய தலைமகள் நெஞ்சொடு சொல்லியது

உச. எல்லா வினையுங் கிடப்ப வெழுநெஞ்சே

கல்லோங்கு கானங் களிற்றின் மதநாறும்

பல்லிருங் கூந்தல் பணிநோளுள் கார்வானம்

*மெல்லவுந் தோன்றும் †பெயல்.

(ப - ரை.) கல் ஒங்கு கானம் - மலைகள் உயர்ந்த காடுகள், களிற்றின் மதம் நாறும் - யானையின் மதம் நாறாநிற்கும்; கார் வானம் - கரிய வானத்தின்கண், பெயல் - மழை. மெல்லவும் தோன்றும் - மென்மையாகத் தோன்றாநிற்கும்; (ஆதலால்) பல்லிருங் கூந்தல் - பலவாகிய கார்ப் கூந்தலையுடையவள், பணிநோளுள் - ஆற்றியிருத் தற்கு நான் கூறிய சொல்ல இனிப் பொறுக்கமாட்டாள்; நெஞ்சே - மனமே, எல்லா வினையும் கிடப்ப - எல்லாத் தொழில்களும் ஒழிந்து நிற்க; எழு - நீ போதற்கு ஒருப்படு. எ - று.

கிடப்ப - வியங்கோள்; வினையெச்சமாகக்கொண்டு கிடக்கும் வகை எனப் பொருளுரைத்தலுமாம். களிற்றின் மதம் நாறும் என்றது கர்க்காலத்தில் பிடியுடன் இயைந்தாடுதலான் என்க. பணி - பணித்த சொல். எல்லியும் என்று பாடமாயின் இரவிலும் எனப் பொருள் கொள்க. (உச)

பருவங்கண் டழிந்த தலைமகள் ஆற்றல்வேண்டித் தோழி

தனது ஆற்றாமை தோன்ற வுரைத்தது

உரு. கருங்கால் வரகின் பொரிப்போ லரும்பவிழ்ந்

தீர்ந்தண் புறவிற் றெறுழ்வீ மலர்ந்தன

சேர்ந்தன செய்குறி வாரா ரவரென்று

கூர்ந்த பசிலை யவட்கு.

* எல்லியும் என்றும் பாடம். † செயல் என்றும் பாடம்.

(ப-ரை.) ஈர்ந்தண் புறவில் - குளர்ச்சி மிக்க காட்டில், கருங் கால் வரகின் பொரிபோல - கரிய தாளினையுடைய வரகினது பொரியைப்போல, தெறுழுவீ - தெறுழினது மலர்கள், அரும்பு அவிழ்ந்து மலர்ந்தன - அரும்புகள் முறுக்குடைந்து விரிந்தன; செய்குறி சேர்ந்தன - (தலைவர்) செய்த குறிகள் வந்துவிட்டன; (ஆதலால்) அவர் வாரார் என்று - தலைவர் இனி வரமாட்டாரென்று, அவட்கு - தலைவிக்கு, கூர்ந்த - பசுலை மிக்கது என்று.

ஈர்ந்தண் - ஒரு பொரு ளிருசொல். தெறுழ் - காட்டகத்த தொரு கொடி. கூர்ந்தது என்பதில் ஈறுகெட்டது. (உரு)

தோழி தலைமகட்குப் பருவங்காட்டி வற்புறுத்தது.

உஈ. நலமிகு கார்த்திகை நாட்டவ ரிட்ட

தலைநாள் விளக்கிற் றகையுடைய வாசிப்

புலமெலாம் பூத்தன தோன்றி சிலமொழி*

தூதோடு வந்த மழை.

(ப - ரை.) சிலமொழி - சிலவாகிய மொழியினையுடையாய், தோன்றி - தோன்றிப்பூக்கள், நலம்மிகு கார்த்திகை - நன்மைமிக்க கார்த்திகைத் திருவிழாவில், நாட்டவர் இட்ட - நாட்டிலுள்ளோர் கொளுத்திவைத்த, தலைநாள் விளக்கின் - முதல் நாள் விளக்கைப் போல், தகை உடையவாகி - அழகுடையனவாகி, புலம் எலாம் - இடமெல்லாம், பூத்தன - மலர்ந்தன; மழை தூதோடு வந்த - மழையும் தூதுடனே வந்தது எ - று.

கார்த்திகை நாளில் நிரை நிரையாக விளக்கிட்டு விழாக்கொண்டாடும் வழக்கம்பண்டைநாள் தொட்டுள்ளது; 'குறு முயன் மறுநிறங் கிளர மதிநிறைந், தறுமீன் சேரு மகவிரு ணடுநான், மறுகு விளக் குறுத்து மாலை தூக்கிப், பழவிறன் மூதூர்ப் பலருடன் றுவன்றிய, விழவுட னயர வருகதி லம்ம' அகநானூற்றிலும், 'கார்த்திகைச் சாற்றிற் கழிவிளக்கு' எனக் களவழிநாற்பதிலும், துளக்கில் கபாலீச்சரத்தான் றொல் கார்த்திகைநாள்.....விளக்கேடு காணுதே போதியோ பூம்பாவாய்' எனத் தேவாரத்திலும், 'குன்றிற் கார்த்திகை விளக்கிட்டன்ன' எனச் சிந்தாமனியிலும் இத்திருவிழாக் கூறப்பெற்றுள்ளமை காண்க. தலைநாள் - திருவிழாவின் முதல் நாளாகிய கார்த்திகை; நலமிகு கார்த்திகை என்பதனைக் கார்த்திகைத் திங்கள் எனக் கொண்டு, தலைநாள் என்பதனை அத்திங்களிற் சிறந்த நாளாகிய கார்த்தி

* தோன்றியின் மென்மொழி என்றும் பாடம்.

திகை எனக் கொள்ளலும் ஆம்; முன்பு நாட்கள் கார்த்திகை முதலாக எண்ணப்பட்டவாகலின் தலைநாள் என்றார் எனலுமாம். வந்த - 'கூர்ந்த' என்புழிப்போல் ஈறுகெட்டது. (உசு)

ஊடுதலாற் பசலைமிகும் எனத் தோழி தலைமகளுக்குக் கூறி வற்புறுத்தது

உஎ. முருகியம்போல் வான முழங்கி யிரங்கக்
குருகிலே பூத்தன கானம்—பிரிவேண்ணி
உள்ளா தகன்றாரேன் றாடியாம் பாராட்டப்*
பள்ளியுட் பாயும் பசப்பு.

(ப - ரை.) வானம் - மேகம், முருகியம்போல் - குறிஞ்சிப் பறைபோல், முழங்கி இரங்க - முழங்குதலைச் செய்ய, கானம் - காட்டின்கண், குருகுிலே பூத்தன - குருக்கத்திலே விரிந்தன; பிரிவு எண்ணி - (நம் காதலர்) பிரிதலை நன்றென்று நினைத்து, உள்ளாது அகன்றார் என்று - நம் வருத்தத்தைக் கருதாது சென்றார் என்று, ஊடு யாம் பாராட்ட - நாம் ஊடுதலைப் பாராட்டுவதால், பசப்பு - பசலைநோய், பள்ளியுள் பாயும் - படுக்கை யிடத்தில் பரவும் என - று.

முருகு இயம் - குறிஞ்சிப் பறைவிசேடம்; முருகனுக்கு இயக் கப்படுவது; தொண்டகம், தாடி என்பனவும் குறிஞ்சிப் பறைகள். முழங்கி இரங்க - ஒரு பொருளிருசொல். குருகு - குருக்கத்தி; முருக்கென்பாரும் உளா. இலையென்றமையால் பூத்தலாவது தழைத் தல் எனக்கொள்க. ஊடு - முதனிலைத் தொழிற்பெயர். இகரம் சந்தி யால் வந்தது. பள்ளியுட்பாயும் என்றது படுக்கையிற் கிடக்கச் செய்யும் என்னும் குறிப்பிற்று. (உஎ)

வினைமுற்றிய தலைமகன் நெஞ்சொடு சொல்லியது

உஅ. இமிழிசை வானம் முழங்கக் குமிழின்பூப்†
பொன்செய் குழையிற் றுணர்தூங்கத் தண்பதஞ்
செவ்வி யுடைய சுரநெஞ்சே காதலியார்
கவ்வை யமுங்கச் செலற்கு.

(ப - ரை.) இமிழ் இசை - ஒலிக்கும் இசையினையுடைய, வானம் - முகில், முழங்க - முழங்குதலைச் செய்ய, குமிழின்பூ - குமிழின் பூக்கள், பொன் செய் குழையின் - பொன்னாற் செய்யப்

* பாராட்டில் என்றும் பாடம்.

† குமிழிணைப்பூ என்றும், குமிழிணர்ப்பூ என்றும் பாடம்.

பட்ட குழைபோல், துணர் தூங்க - கொத்துக்களாய்த் தொங்க,
நெஞ்சே - மனமே, காதலி ஊர் - நம் காதலியது ஊருக்கு, கவ்வை
அழுங்க - அலர் கெடும் வகை, செலற்கு - நாம் செல்வதற்கு, சுரம் -
காடுகள், தண்பதம் செவ்வி உடைய - குளிர்ந்த பதமும் செவ்வியும்
உடையவாயின எ - று.

இமிழ் இசை - இனிய இசையுமாம். சுரம் - காடு; அருநெறியு
மாம். கவ்வை - அலர்; ஊரார் கூறும் பழிமொழி. அழுங்கல் -
வருந்துதல்; ஈண்டு இலவாதல். (உஅ)

இதுவுமது

உசு. பொங்கரு ஞாங்கர் மலர்ந்தன தங்காத்

தகைவண்டு பாண்முரலுங் கானம்—பகைகொண்ட
லெவ்வேத் திசைகளும் வந்தன்று சேறுநாஞ்
செவ்வி யுடைய சுரம்.

(ப - ரை.) பொங்கரும் - சோலைகளெல்லாம், ஞாங்கர் - பக்கங்
களில், மலர்ந்தன - பூத்தன; கானம் - காட்டின் கண்ணே, தங்கா -
தங்குதலின்றித் திரியும், தகை வண்டு - அழகையுடைய வண்டுகள்,
பாண்முரலும் - இசைப்பாட்டைப் பாடாதின்றன; பகை கொண்டல்-
பகைத்தெழுந்த மேகம், எவ்வெத்திசைகளும் - எல்லாத் திசைக்
கண்ணும், வந்தன்று - வந்தது; சுரம் - காடுகளும், செவ்வி உடைய -
தட்பமுடையவாயின; (ஆதலால்) நாம் சேறும் - நாம் செல்லக்கட
வேம் எ - று.

பொங்கர் - இலவுமாம். பகைகொண்டல் - வினைத்தொகை.
சேறும் என்றது நெஞ்சை உளப்படுத்தி; தேர்ப்பாகற்குக் கூறியது
மாம். (உசு)

இதுவுமது

நூ. வரைமல்க வானஞ் சிறப்ப வுறைபோழ்ந்

திருநிலந் தீம்பெய ருழ—விரைநாற*

ஊதை யுளரு நறுந்தண்கா பேதை

பெருமட நம்மாட் றேரத்து.

(ப - ரை.) வரைமல்க - மலைகள் வளம் நிறைய, வானம் சிறப்ப-
வானகம் சிறப்பெய்த, இருநிலம் - பெரிய பூமியை, உறை போழ்ந்து-
துளிகளால் ஊடறுத்து, தீம்பெயல் தாழ - இனிய மழை விழாநிற்க,
விரை நாற - நறுமணம் கமழாநிற்க, ஊதை - காற்றானது, பேதை

* திரை நாற என்றும் பாடம்.

பெருமடம் - காதலியது பெரிய மடப்பத்தை, நம்மாட்டு உரைத்து, நமக்குத் தெரிவித்து, நறுந்தண் கா - நறிய குளிர்த் தோலையில், உளரும் - அசையா நிற்கும் (ஆதலால் நீ விரையத் தேரைச் செலுத்து வாய்) எ - று.

உறை - நீர்த்துளி: மூன்றன் தொகை. ஊதை - குளிர் காற்று. உளர்தல் - அசைதல்; பேதை பெருமடம் - தலைவர் வாராரென்று கருதி வருந்தியிருக்கும் தலைவியது அறியாமை. (௩௦)

வினைமுற்றிய தலைமகள் பாகற்குச் சொல்லியது

௩௧. கார்ச்சேணிகந்த கரைமருங்கி னீர்ச்சேர்ந்

தேருமை யெழிலே நெறிபவர் சூடிச்

செருமிகு மள்ளரிற் செம்மாக்குஞ் செவ்வி

திருநதற் கியாஞ்செய் குறி.

(ப - ரை.) எருமை எழில் ஏறு - எருமையினது எழுச்சியை யுடைய ஆண், கார்ச்சேண் இகந்த - மேகத்தையுடைய வானின் எல்லையைக்கடந்து உயர்ந்த, கரை மருங்கின் - கரையின் பக்கத்திலுள்ள, நீர்ச்சேர்ந்து - நீரையடைத்து, எறி - எறியப்பட்ட, பவர் - பூங்கொடிகளை, சூடி - சூடிக்கொண்டு, செருமிகு மள்ளரில் - போரின் கண் மறமிக்க வீரரைப்போல, செம்மாக்கும் செவ்வி - இறுமாந்திருக்கும் காலமே, திருநதற்கு - அழகிய நெற்றியை யுடையாளுக்கு, யாம் செய்குறி - நாம் மீள்வதற்குச் செய்த குறியாகும்; (ஆதலால் விரைந்து தேர் செலுத்துவாய்) எ - று.

சேண் - ஆகாயம்; தூரமும் ஆம். எழில் - அழகுமாம். எறி - துணித்த எளிதும் பொருந்தும். பவர் - கொடி, 'அரிப்பவர்ப் பிரம்பின்' எனக் துறுத்தோகையும், 'நெடுங்கொடியுழினைப் பவரொடு மிடைந்து' எனப் புறநானூறும் கூறுதல் காண்க. மள்ளர் - வீரர்; போர்வீரர் வெட்சி, வஞ்சி முதலிய மாலகளைச் சூடித் தருக்கியிருக்கு மாறு போலக் கடைக்கள் பூங்கொடிகளைச் சூடிக்கொண்டு தருக்கியிருக்கும் என்க. 'மள்ளரன்ன தடங்கோட் பெருமை, மகளிரன்ன துணையொடு வதியும்' (ஐங்குறுநூறு) என்றார் பிறரும். குற்றியுலகரம் அலகு பெருநாயற்று. (௩௧)

இதுவுமது

௩௨. கடாஅவுக பாகதேர் காரோடக் கண்டே

கெடாஅப் புகழ்வேட்கைச் செல்வர் முனம்போற்

படாஅ மகிழ்வண்டு பாண்முரலுங் கானம்

பிடாஅப் பெருந்தகை நற்கு.

(ப - ரை.) கெடாப் புகழ்வேட்கை - அழியாத புகழை விரும்புகின்ற, செல்வர் மனம்போல் - செல்வரது மனத்தைப்போல, படாமகிழ் வண்டு - கெடுதலில்லாத மகிழ்ச்சியையுடைய வண்டுகள், கானம் - காட்டின்கண், பிடா - பிடவமாகிய, பெருந்தகை - பெருந்தகையாளிடத்து, நன்கு - நன்றாக, பாண்முரலும் - இசைப்பாட்டினைப் பாடாநிற்கும்; பாக - பாகனே, கார் ஓடக்கண்டு - மேகம் ஓடுதலைக் கண்டு, தேர் கடாவுக - தேரை விரையச் செலுத்துவாயாக எ - று.

இப்பாட்டு நான்கடியிலும் முதற்கண் அளபெடை வந்தன; கடாவுக என்று பாடமோதுவாரு முளர். கார் ஓட என்றமையால் மேகத்தின் விரைந்த செலவு குறிப்பித்தவாறு, 'கொடுஞ்செல் வெழிலி' என்றார் பிறரும். புகழை விரும்பும் செல்வர் மனம் மகிழ்ச்சி நிறைந்திருக்குமென்க. பிடவம் - ஒரு செடி; வள்ளன்மையுடையாரிடத்துப் பாண்மக்கள் பரிசில் கருதிப்பாடுமாறு போலப் பிடவத்தினிடத்துத் தேன்கொளக் கருதிய வண்டுகள் பாடினவென்றரைக்கப்பட்டது. பெருந்தகை என்புழி எழனுருபு தொக்கு நின்றது. நற்கு - வலித்தல் விகாரம். (நஉ)

இதுவுமது

நக. கடனீர் முகந்த கமஞ்சு லெழிலி

குடமலை யாகத்துக் கொள்ளப் பிறைக்கும்*

இடமேன வாங்கே குறிசெய்தேம் பேதை

மடமொழி யெவ்வங் கெட.

(ப - ரை.) கடலீர் முகந்த - கடலினது நீரை முகந்த, கமம் குல் எழிலி - நிறைந்த சூலினையுடைய மேகம், குடமலை ஆகத்து - மேற்கு மலையிடத்து, கொள் அப்பு இறைக்கும் - தான் கொண்ட நீரினைச் சொரியும், இடம் என - சமயமென்று, ஆங்கே - அப்பொழுதே, பேதை - பேதையாகிய, மடமொழி - மடப்பத்தினை யுடைய மொழியை யுடையானது, எவ்வம் கெட - வருத்தம் நீங்க, குறி செய்தேம் - (மீளுங் காலத்திற்குக்) குறி செய்தேம்; (ஆதலால் தேரினை விரையச் செலுத்துக) எ - று.

சூல் போறலின் நீர்! குலெனப்பட்டது; 'கார்கோண் முகந்த கமஞ்சுன் மாமழை' என்பது திருமுருகாற்றுப்படை. ஆகம் - அகம் என்பதன் நீட்டல்; மார்பு என்னும் ஆம். கொள்ளப் பிறக்கும் என்பது பாடமாயின் தாரை கொள்ளத்தோன்றும் எனப் பொரு

* கொள்ளப் பிறக்கும் என்றும் பாடம்.

ளுரைக்கப்படும்; பிறவாறுரைத்தல் பொருந்துமேற் கொள்க. இடம், ஆங்கு என்பன காலத்தை உணர்த்தின. (கூக)

பருவங் கண்டழித்த தலைமகள் ஆற்றல்வேண்டித் தோழி
தனது ஆற்றுமை தோன்ற வுரைத்தது

கூச. விரிதிரை வெள்ளம் வெறுப்பப் பருகிப்
பெருவிறல் வானம் பெருவரை சேரும்
கருவணி காலங் குறித்தார் திருவணிந்த
ஒண்ணுதல் மாதர் திறத்து.

(ப - ரை.) பெருவிறல் வானம் - மிக்க பெருமையையுடைய மேகம், விரிதிரை வெள்ளம் - விரிந்த அலையையுடைய கடலினது நீரை, வெறுப்பப் பருகி - நிறைய உண்டு, பெருவரை சேரும் - பெரிய மலையை அடையாநிற்கும், கரு அணி காலம் - கருக்கொள் ளுங் காலத்தை, திரு அணி-தெய்வ வுத்தியென்னும் தலைக்காலத்தை யணிந்த, ஒன்றுதல் - ஒன்றிய நெற்றியை யுடைய, மாதர் திறத்து - காதலியிடத்து, குறித்தார் - (தலைவர் தாம் மீண்டவருங் காலமாகக்) குறிப்பிட்டார் எ - று.

வெறுத்தல் - செறிதல், நிறைதல்; உரிச்சொல். கெடுப்பதும் எடுப்பதும் ஆகிய எல்லாம் வல்லது மழையாகலின் 'பெருவிறல் வானம்' என்றார். கரு அணிகாலம் - மழை குற்றொள்ளும் கார் காலம். திரு - சீதேவி என்னுந் தலையணி; இது தெய்வ வுத்தி யென்றும் கூறப்படும்; 'தெய்வ வுத்தியொடு வலம்புரி வயின்வைத்து' என்பது திருமுருகாற்றுப்படை. (கூச)

இதுவுமது

கூரு. *சென்றநங் காதலர் சேணிகந்தா ரென்றெண்ணி
ஒன்றிய நோயோ டிடும்பை பலகூர
வென்றி முரசி னிரங்கி யெழில்வானம்
நின்று மிரங்கு மிவட்கு.

(ப - ரை.) சென்ற நம் காதலர் - வினைவயிற் பிரிந்து சென்ற நம் தலைவர், சேண் இகந்தார் என்று எண்ணி - நெடுந்தூரத்தைக் கடந்து சென்றாரென்று நினைத்து, ஒன்றிய நோயோடு - பொருந்திய பசப்பு நோயுடனே, இடும்பை பல கூர - பல துன்பங்களும் மிகப் பெறுதலால், இவட்கு - இவள் பொருட்டு, எழில்வானம் - எழுச்

* சென்று என்றும் பாடம்.

சியையுடைய முகில், வென்றி முரசின் இரங்கி - வெற்றியை யறிவிக்கும் முரசின் ஒலியைப்போல இடித்து, நின்றும் - வானின்கண் இருந்தும், இரங்கும் - பரிவுருநிற்கும் எ - று.

முரசின் என்பதில் இன் உவமவுருபு. நின்றும் என்பதற்குச் சலியாது நின்று என்று பொருள் கூறுவாருமுளர். வானின்கண் உள்ள மேகமும் இரங்கு மியல்பினுள் திறத்துத் தலைவர் இரங்கி வாராதது என்னை யென்றபடி. (௩௫)

வினைமுற்றி மீளுந் தலைமகன் பாகற்குச் சொல்லியது.

௩௬. சிரல்வாய் வனப்பின வாகி நிரலொப்ப

சுரந்தண் தளவந் தகைந்தன—சீர்த்தக்க

செல்வ மழைமதர்க்கட் சின்மொழிப் பேதைபூர்

நல்விருந் தாக நமக்கு

(ப - னா.) சுர்தண் - குளிர்ச்சி மிக்க, தளவம் - செம்முல்லப் பூக்கள், சிரல் - சிச்சிலிக் குருவியின், வாய் - வாய்போலும், வனப்பின ஆகி - அழகுடையனவாகி, நிரல் ஒப்ப - வரிசை பொருந்த, தகைந்தண் - அரும்பின; (ஆதலால் இப்பொழுது) சீர்த்தக்க - சிறந்த, செல்வம் - செல்வத்தையுடைய, மழை மதர்க்கண் - மழைபோற் குளிர்த் ததர்த்த கண்களையும், சில் மொழி-சிலவாகிய மொழியினையுமுடைய, பேதை - காதலியது, ஊர் - ஊரானது, நமக்கு நல்விருந்து ஆக - நமக்கு நல்ல விருந்தயரும் இடமாகக்கடவது எ - று.

சிரல் - மீன்குத்திக் குருவி. தளவம் - செம்முல்லு; இதன் அரும்பு சிரலின் வாய்போலும் என்பதனை 'பனிவளர் தளவின் சிரல் வாய்ச் செம்முகை, என்னும் ஐங்குறுநூற்றினும் அறிக. சுரந்தண் - ஒருபொரு ளிருசொல். சீர்த்தக்க - ஒரு சொன்னீர்மைத்து. செல்வத்தையுடைய பேதை என்க; செல்வமழை எனினும் ஆம். விருந்து-ஆகுபெயர். தலைவன் வினைமுற்றி மீண்ட பின் காதலியுடன் விருந்தயரும் வழக்கமுண்டென்பதனை 'வினை கலந்து வென்றீர் வேந்தன் மனை கலந்து, மாலை யயர்கம் விருந்து' என்னும் முப்பாலானும் அறிக. (௩௬)

தொழி பருவங்காட்டித் தலைமகளை வற்புறுத்தது.

௩௭. கருங்கடல் மேய்ந்த கமஞ்சு லெழிலி

இருங்க லிறுவரை யேறி யுயிர்க்கும்

பெரும்பதக் காலையும் வாராரகொல் வேந்தன்

அருந்தொழில் வாய்த்த நமர்.

(ப - ரை.) கருங்கடல் மேய்ந்த - கரிய கடலின் நீரைக் குடித்த கமங்குல் - நிறைந்த சூலியையுடைய, எழிலி - மேகம், இரு - பெரிய, கல் - கற்களையுடைய, இறுவரை - பக்க மலையின்மேல், ஏறி உயிர்க்கும் - ஏறியிருந்து நீரைச் சொரியும், பெரும்பதக் 'காலையும் - மிக்க செவ்வியையுடைய காலத்தும், வேந்தன்-அரசனது, அருந்தொழில்-போர்த்தொழில், வாய்த்த - வாய்க்கப்பெற்ற, நமர் - நம் தலைவர், வாரார்கொல் - வாராதிருப்பாரோ எ - று.

கடல் - ஆகுபெயர். சூல் என்றதற்கேற்ப உயிர்க்கும் 'என்றார். உயிர்த்தல் - நீரைக்காலுதல்; ஒலித்தல் எனினும் ஆம். வாய்த்த என்றதனால் தப்பாது வென்றிருப்பரென்பது குறிப்பித்தவாரும். போர்த்தொழிலும் முற்றுப்பெற்றுக் காலமும் செவ்வியை உடைத் தாயவழித் தலைவர் வாராதிரார் என்று கூறித் தோழி தலைவியை ஆற்றுவித்தாளென்க.

(௩௭)

தலைவர் பொய்த்தாரெனக் கூறித் தோழி தலைவியை
ஆற்றுவித்தது

௩௮. புகர்முகம் பூழிப்* புரள வுயர்நிலைய†
வேஞ்சின வேழம் பிடியோ டிசைந்தாடு‡
தண்பதக் காலையும் வாரா ரெவன்கொலோ
ஒண்டொடி யூடு நிலை.

(ப - ரை.) உயர்நிலை - உயர்ந்த நிலையையுடைய, வெம் சினம் வேழம் - கடிய கோபத்தினையுடைய ஆண் யானைகள், புகர் முகம் - புள்ளியையுடைய முகம், பூழி புரள - புழுதியிற் புரளும் வகை, பிடியோடு - பெண் யானைகளுடன், இயைந்து ஆடும் - கூடி விளையாடும், தண் பதக் காலையும் - குளிர்ந்த செவ்வியையுடைய காலத்தும், வாரார் - நம் தலைவர் வாராராயினார்; (ஆதலால்), ஒன் தொடி - ஒள்ளிய தொடியினையுடையாளே, ஊடு நிலை - அவருக்காக நீ பின்ன்கூர் தன்மை, எவன்கொல் - என்னை. எ - று.

வேழம் பிடியோடியைந்தாடும் என்றது தலைவர் வருதற்கு ஏதுக் கூறியவாறு. குறித்த பருவம் வந்தும் வாராமையாற் பொய்ம்மையும், வேழம் பிடியோடியைந் தாடுதல் கண்டும் வாரார்மையால் அன் பின்மையும் உடையராயினர்பால் ஊடுதலாற் பயனென்னை என்று தோழி கூறினாள். வாரார்கொல்லோ என இயைத்து வருவர் என்று கூறி ஆற்றுவித்தாள் எனப் பொருள் கொள்ளலும் ஆம். (௩௮)

* பூழி புரள என்றும்

† உயர்நிலை என்றும்

‡ இளைதாழ என்றும் பாடம்.

இதுவுமது

௩௯. அலவன்க ணைய்ப்ப வரும்பின் றவிழ்ந்த

* கருங்குர னைச்சிப் பசுந்தழை சூடி

இரும்புன மேர்க்கடி கொண்டார் பெருங்கௌவை

ஆகின்று நம்மு ரவர்க்கு.

(ப - ரை.) அலவன்கண் ஏய்ப்ப - ஞெண்டினது கண்ணினை யொப்ப, அரும்பு ஈன்று - அரும்பினை யின்று, அவிழ்ந்த - பின் மலர்ந்த, கருங்குரல் - கரிய பூங்கொத்தினையுடைய, நொச்சி-நொச்சி யினது, பசுந்தழை சூடி - பசிய தழையைச் சூடிக்கொண்டு, இரும் புனம் - பெரிய புனங்களை, ஏர்க்கடி கொண்டார் - உழவர் புதிதாக ஏருழுவிக்கத் தொடங்கினார்கள்;-(ஆதலால்), நம் ஊர் - நம் ஊரின் கண், அவர்க்கு - நம் தலைவர்க்கு, பெருங்கௌவை ஆகின்று-பெரிய அலராயிற்று. எ - று.

நொச்சியின் அரும்பு ஞெண்டின் கண்ணுக்கு உவமையாதலை 'நொச்சி மாவரும் பன்ன கண்ண, எக்கர் ஞெண்டி னிருங்கிளைத் தொகுதி' என்னும் நற்றிணையானும் அறிக. ஏர்க்கடி கொள்ளுதல் - புதிதாய் ஏருழித் தொடங்குதல்; இதனை 'நல்லேர்' என்றும், 'பொன்னேர்' என்றும் வழங்குவர். ஆகின்று - உடம்பாட்டு முற்று. (௩௯)

பருவம் வந்தமையால் தலைவர் வருதல் ஒருதலையெனக் கூறித்
தோழி தலைமகளை ஆற்றுவரித்தது

௪௦. வந்தன செய்குறி வாரா ரவரேன்று

நொந்த வொருத்திக்கு நோய்தீர் மருந்தாகி

இந்தின் டகருவண்ணங் கொண்டன் றெழில்வானம்

நந்துமேன் பேதை நுதல்.

(ப - ரை.) மென் பேதை - மெல்லிய பேதையே செய் குறி தலைவர் செய்த குறிகள், வந்தன - வந்துவிட்டன; அவர் வாரார் என்று - தலைவர் வருகின்றிலர் என்று, நொந்த ஒருத்திக்கு - நோத லுற்ற ஒருத்தியாகிய நினக்கு, நோய்தீர் மருந்து ஆகி-நோயைத் தீர்க்

* கருங்குதிர் என்றும் பாடம்.

† கனிவண்ணம் என்றும், கொண்டது என்றும் பாடம்.

கும் மருந்தாகி, எழில் வானம்-அழகிய முகில், இந்தின் கருவண்ணம்-
சந்தின் கனியினிறம்போலும் கருநிறத்தை, கொண்டன்று - கொண்
டது; நுதல் நந்தும் - நினது நுதல் இனி ஒளிவளரப்பெறும். ஏ-று.

இச்செய்யுளைத் தலைவர் மீண்டனரென்று தோழி மகிழ்ந்து தன்
நெஞ்சிற்குக் கூறியதாகக்கொண்டு, என் பேதை எனப் பிரித்துப்
படர்க்கையாக உரைப்பாரும் உளர். ஈந்து இங்ஹெனக் குறுகியது;
'முந்நீரை யிந்துருவின் மாந்தியிருங்கொண்மூ' என்பது தீணைமாலே
நூற்றைம்பது. ஈந்து - ஈச்சமரம். (சு0)

முற்றிற்று



கார் நாற்பது
செய்யுள் முதற்குறிப்பு அகராதி

[எண் - பக்கவெண்]

அலவன் க	௩௦	சென்றநங்	௨௭
அறைக்கலிறு	௧௭	திருந்திழாய்	௧௬
ஆடுமகளிரின்	௯	தொடியிட	௧௦
இகழுநர்	௧௦	நச்சியார்	௧௧
இமிழிசை	௨௩	நலமிரு	௨௨
இளையரு	௨௦	நாஞ்சில்	௧௮
எல்லாவினை	௨௧	புகர்முகம்	௨௯
ஏந்தெழி	௧௪	புணர்தரு	௧௩
கடனீர் முகந்த	௨௬	பொங்கரு	௨௪
கடா அவுக	௨௫	பொருகடல்	௭
கடுங்கதிர்	௮	பொறிமாண்	௧௯
கண்டிரண்	௨௦	மண்ணியன்	௧௧
கருங்கடல்	௨௮	முருகியம்போல்	௨௩
கருங்கால்	௨௧	மையெழி	௧௪
கருங்குயில்	௧௬	வந்தன	௩௦
கருவிள	௧௨	வாரிநிறப்	௮
கல்பயில்	௧௭	வரைமல்க	௨௪
கார்ச்சேணிகந்த	௨௫	வானேறு	௧௩
சிரல்வாய்	௨௮	விரிதிரை	௨௭
செல்வந் தரல்	௧௫	வீறுசால்	௧௯

கார்நாற்பது
அருஞ்சொற்பொருள் விளக்கம்
[எண் - செய்யுளெண்]

அணர்த்து - மேல்கோக்கி	கக	ஐம்பால் - ஐந்து பருப்பினை	
அயர் - உடுக்க	உஉ	யுடையது (கூந்தல்)	கக
அயிர்மணல் - நுண்மணல்	நு	ஒலி - தழைத்த	கச
அலவன் - நண்டு	நக	கடுக்கை - கொன்றை	க
அனுக - வருந்த	உ௦	கடுமா - விரைந்து செல்லும்	
ஆக்கம் - செல்வம்	உஉ	குதிரை	க௦
ஆல - அகவ, ஆட	கக	கமம் - நிறைந்த	நக
ஆலி - ஆலங்கட்டி	ந	கருங்குரல் - கரிய பூங்	
ஆறு - வழி	உ௦	கொத்து	நக
இகந்த - கடந்த	நக	கருவிளை-கருங் காக்கணம்பூ	க
இணர் - பூங்கொத்து	கரு	கலி - ஒலி	கக
இளி - ஓர் பண்	கரு	கலிமா - மனஞ்செருக்கிய	
இளையா - சேவகர்	உஉ	குதிரை	உஉ
இறப்ப - கழல்	க	கவ்வை - அலர்	உஅ, நக
இறுவரை - பக்கமலை	கள, நக	காயா - ஓர் செடி	அ
உயிர்க்கும் - நீரைச்சொரி	யும் நக	கான்று - பொழிந்து	உந
	க, க௦, கக	குருகு - குருக்கத்தி	உஎ
உரறும்-முழங்கும்	க, க௦, கக	கையறல் - செயலறல்	கக
உளரும் - அசையும்	ந௦	கொடுங்குழை - விளைந்த	
உளை - தலையாட்டம்	உஉ	காதணி	உ
உறை - நீர்த்துளி	ந௦	கொண்மூ - மேகம்	கஉ
உறைத்து - நீரைச்		கோடல் - வெண்காந்தள்	கக
	சொரிந்து கள	கோபம்-இந்திர கோபம்	ரு
ஊடல் - பிணங்கல்	உந, உஎ,	சவாட்டி - வருத்தி	கள
	நக	சாயல் - மென்மை	கஉ
ஊதை - காற்று	ந௦	சிரல்-மீனகுத்திப் பறவை	நக
ஊழ்த்த - மலர்ந்த	அ	சுரம் - காடு	உஅ
எச்சாரும் - எப்பக்கத்திலும்	எ	செயில - அசோகு	கக
எயிறு - பல்	கச, உக	செல்வி - தட்பம்	உக
எவ்வம் - வருத்தம்	நக	” - காலம்	நக
எழிலி - மேகம்	நக	செறுப்ப - வெகுள	க௦
எழில் - எழுச்சி	நக, நக	ஞாநகர் - பக்கம்	உக
ஏய்ப்ப - ஒப்ப	நக	தகை - அழகு	நக

தகைந்தன - மலர்ந்தன	௩௬	பழங்சண் - மெலிவு	௧௬
தருபாக்கு - கொண்டுவர	௧௧	பள்ளி படுக்கை	௨௭
தளவம் - செம்முல்ல	௩௬	பிடார் - பிடவம்	௩௨
திருவணி - தெய்வவுத்தி		புகர் - புள்ளி	௩௮
(தலையிலணியும் ஓரணி)	௩௪	புறவு - காடு	௩, ௩, ௮, ௧௧, ௨௩, ௨௩
திருவில் - இந்திர வில்	௧	பூத்தன - பொலிவுற்றன	௨௨
துணர் - கொத்து	௨௮	பெயல் - மழை	௧, ௧௩, ௨௪
தெறுதல் - அழித்தல்	௭	பொங்கர் - சோலை	௨௬
தெறுழ் - ஓர் கொடி	௨௩	பொச்சாப்பு - மறப்பு	௭
தொலைந்த - மெலிந்த		பொறி - இயந்திரம்	௨௧
(அழிந்த)	௬	பௌவம் - கடல்	௧௭
தோன்றி - ஓர் பூ	௬, ௨௬	மராஅம் - வெண்கடம்பு	௧௧
நண்ணர் - பகைவர்	௭	மள்ளர் - வீரர்	௩௧
நந்தம் - ஒளிபெறும்	௪௦	முருகியம் - குறிஞ்சிப்	
நல்கூர - மெலிவெய்த	௨		பறை ௨௭
நல்கூர்ந்தார் - வறுமை		வடிந்து - கூர்மையுற்று	௨௧
யுற்றார்	௧௮	வணர் - குழற்சி (வீளவு)	௧௧
நாஞ்சில் - கலப்பை	௧௬	வய - வலி	௧௦
நெருநல் - நேற்று	௩	விலங்கு - குறுக்கு	௧
நேர் - மிகுதி	௨	வீறு - சிறப்பு	௨௦
நோனாள் - பொறுக்க		வெறுப்ப - நிறைய	௩௪
மாட்டாள்	௨௪	வைகல் - நாள்	௧௨
புகழி - அம்பு	௩		
பவர் - பூங்கொடி	௩௧		

